

केंद्र/राज्य पुरस्कृत योजनेंतर्गत अनुदानावर पुरवठा  
करावयाच्या कृषि औजारे, पीक संरक्षण औजारे, विद्युत/  
डिझेल/पेट्रोकेरोसीन पंपसंच, एचडीपीई पाईप यांचे  
सन २००८-०९ करिता दर निश्चित करणेबाबत.

महाराष्ट्र शासन  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,  
शासन निर्णय, क्रमांक:सुकृऔ-२००८/प्र.क्र.३१४(भाग-२)/११-अ  
मंत्रालय, मुंबई ४०० ०३२.  
दिनांक : ३० जून, २००९.

- वाचा :-** १) शासन निर्णय, कृषि व पदुम विभाग, क्रमांक:सुकृऔ-२००८/प्र.क्र.३१४/११-अ,  
दिनांक ३ डिसेंबर, २००८.  
२) शासन शुद्धिपत्र, कृषि व पदुम विभाग, क्रमांक:सुकृऔ-२००८/प्र.क्र.३१४/११-अ,  
दिनांक २२ जानेवारी, २००९.  
३) शासन निर्णय, कृषि व पदुम विभाग, क्रमांक:सुकृऔ-२००८/प्र.क्र.३१४/११-अ,  
दिनांक ३० मार्च, २००९.  
४) शासन निर्णय, कृषि व पदुम विभाग, क्रमांक:सुकृऔ-२००८/प्र.क्र.३१४/११-अ,  
दिनांक ३० मार्च, २००९.  
५) कृषि आयुक्तालय, महाराष्ट्र राज्य, पुणे यांचे पत्र क्र.सीपीएस/सुकृऔ/दिन/  
०८-०९/भाग-५/१०२, दिनांक ९ मे, २००९.  
६) मा.उच्च न्यायालय, औरंगाबाद यांनी रिट पिटीशन क्रमांक ७१/२००९ व रिट पिटीशन  
क्रमांक ८१५/२००९ बाबत दिनांक २० मार्च, २००९ रोजी आणि रिट पिटीशन क्रमांक  
८४२/२००९ बाबत दिनांक २६ मार्च, २००९ रोजी दिलेले आदेश.

**प्रस्तावना :-**

कृषि विभागामार्फत राबविण्यात येणाऱ्या विविध केंद्र/राज्य पुरस्कृत योजनांतर्गत, शेतकऱ्यांना  
अनुदानावर पुरविण्यात येणाऱ्या कृषि औजारे, पीक संरक्षण औजारे, विद्युत / डिझेल / पेट्रोकेरोसीन  
पंपसंच, एचडीपीई पाईप यांचे सन २००८- ०९ करिताचे दर उपरोक्त दिनांक ३ डिसेंबर, २००८ च्या शासन  
निर्णयान्वये निश्चित करण्यात आले आहेत तसेच मा.उच्च न्यायालय, औरंगाबाद यांनी रिट पिटीशन  
क्र.७१/२००९ रिट पिटीशन क्र.८१५/२००९ बाबत दिनांक २० मार्च, २००९ रोजी आणि रिट पिटीशन क्र

८४२/२००९ बाबत दिनांक २६ मार्च, २००९ रोजी दिलेल्या आदेशानुसार ज्या औजारांची किंमत रु.१०००/- किंवा त्यापेक्षा अधिक असेल अशा औजारांकरिता केंद्रीय तपासणी संस्थेचे तपासणी अहवाल आणि रु.१०००/- पेक्षा कमी किंमतीच्या औजारांकरिता कृषि विद्यापीठांचे तपासणी अहवाल बंधनकारक असल्याची अट शिथिल करण्यात येत आहे व त्याऐवजी पुरवठा संस्थांनी रु.१०००/- ते रु.१०,०००/- किंमतीच्या मर्यादेतील कृषि विद्यापीठांचे परिपूर्ण तपासणी अहवाल सादर केलेल्या व राज्यस्तरीय तांत्रिक समितीने यापूर्वी तसेच नव्याने शिफारस केलेल्या कृषि औजारांची व पुरवठादारांची नावे सन २००८-०९ च्या दर निश्चितीच्या यादीत समाविष्ट करणे आवश्यक आहे.

वरील पार्श्वभूमीवर राज्यस्तरीय तांत्रिक समितीची तिसरी बैठक दिनांक ३० एप्रिल, २००९ रोजी घेण्यात आली. त्यावेळी राज्यस्तरीय तांत्रिक समितीने केलेल्या शिफारशीस अनुसरून कृषि आयुक्तालयाने सादर केलेल्या प्रस्तावावर निर्णय घेणे आवश्यक आहे.

### **शासन निर्णय :-**

कृषि विभागामार्फत राबविण्यात येणाऱ्या केंद्र/राज्य शासन पुरस्कृत विविध योजनांतर्गत शेतकऱ्यांना अनुदानावर कृषि औजारे पुरविण्यात येतात. त्यानुसार सन २००८- ०९ करिताचे कृषि औजारांचे दर उपरोक्त अ.क्र. १ ते ४ येथील शासन निर्णयान्वये निश्चित करण्यात आलेले आहेत.

मा.उच्च न्यायालय, औरंगाबाद यांनी रिट पिटीशन क्रमांक ७१/२००९ व ८१५/२००९ बाबत दिनांक २० मार्च, २००९ रोजी व रिट पिटीशन क्रमांक ८४२/२००९ बाबत दिनांक २६ मार्च, २००९ रोजी दिलेल्या आदेशांच्या अनुषंगाने राज्यस्तरीय तांत्रिक समितीच्या दिनांक ३० एप्रिल, २००९ रोजी झालेल्या तिसऱ्या बैठकीत चर्चेअंती ठरल्यानुसार सदर समितीने केलेल्या शिफारशीच्या अनुषंगाने कृषि आयुक्तालयाने प्रस्ताव सादर केला आहे. त्यानुसार सन २००८- ०९ करिता आवश्यकतेनुसार खरेदी करावयाच्या औजारांची यादी व दर या शासन निर्णयासोबत जोडले आहेत.

मा.उच्च न्यायालय, औरंगाबाद यांनी उपरोक्त रिट पिटीशनच्या अनुषंगाने दिलेल्या आदेशानुसार ज्या औजारांची किंमत रु.१०००/- किंवा त्यापेक्षा अधिक असेल अशा औजारांकरिता केंद्रीय तपासणी संस्थांचे तपासणी अहवाल बंधनकारक असल्याची अट उपरोक्त दिनांक ३ डिसेंबर, २००८ च्या शासन

निर्णयामध्ये घालण्यात आलेली होती. सदर अट यान्वये शिथील करण्यात येत आहे. त्याऐवजी केंद्र शासनाच्या मार्गदर्शक सूचनांनुसार रुपये १०,०००/- पर्यंत किंमतीच्या औजारांचे कृषि विद्यापीठांचे परिपूर्ण तपासणी अहवाल ग्राह्य धरण्यात येत आहेत. उपरोक्त दिनांक ३ डिसेंबर, २००८ व दिनांक ३० मार्च, २००९ च्या शासन निर्णयातील उर्वरित सर्व बाबी, अटी व शर्ती तसेच शासन निर्णयासोबतच्या परिशिष्ट-२ मधील मार्गदर्शक सूचना आणि आयुक्त (कृषि) यांनी स्वतंत्रपणे निर्गमित केलेल्या मार्गदर्शक सूचना जशाच्या तशा लागू राहतील.

सदर शासन निर्णय महाराष्ट्र शासनाच्या [www. maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून, त्याचा संगणक संकेतांक क्रमांक २००९०७०४१७४०२९००१ असा आहे.

महाराष्ट्राचे राज्यपाल यांच्या आदेशानुसार व नांवाने,

( वि. म. बोरकर )

सहपत्र : वरीलप्रमाणे.

कक्ष अधिकारी, महाराष्ट्र शासन.

प्रति,

आयुक्त, कृषि, महाराष्ट्र राज्य, पुणे-४११ ००१.

व्यवस्थापकीय संचालक,

१. महाराष्ट्र कृषि उद्योग विकास महामंडळ, मुंबई-२५,

२. महाराष्ट्र राज्य लघु उद्योग विकास महामंडळ, मुंबई-१,

३. महाराष्ट्र राज्य सहकारी पणन महासंघ मर्यादित, मुंबई-९,

कुलगुरु, कृषि विद्यापीठे (चार),

जिल्हाधिकारी (सर्व),

मुख्य कार्यकारी अधिकारी, जिल्हा परिषद (सर्व),

कृषि संचालक (सर्व), कृषि आयुक्तालय, महाराष्ट्र राज्य, पुणे-४११ ००१,

विभागीय कृषि सहसंचालक (सर्व),

जिल्हा अधिक्षक कृषि अधिकारी (सर्व),

कृषि विकास अधिकारी (सर्व),

मा.मंत्री, कृषि यांचे खाजगी सचिव, मंत्रालय, मुंबई-३२,  
मा.राज्यमंत्री, कृषि यांचे खाजगी सचिव, मंत्रालय, मुंबई-३२,  
मा.प्रधान सचिव, कृषि यांचे स्वीय सहाय्यक, मंत्रालय, मुंबई-३२,  
निवड नस्ती.